

اُسوہ حسنہ صلی اللہ علیہ وآلہ وسلم

خدا کی محبت کا اہل اور اس کے پیار کا مسحت بننے کے لیے ہر مذہب نے ایک ہی تدبیر بنائی ہے اور وہ یہ ہے کہ اس مذہب کے شارع اور طریقے کے بانی نے جو عمدہ نصیحتیں کی ہیں، ان پر عمل کیا جائے، لیکن اسلام نے اس سے بہتر تدبیر اختیار کی ہے۔ اس نے اپنے پیغمبر کا عملی مجسمہ سب کے سامنے رکھ دیا ہے اور عملی حصے کی پیروی اور اتباع کو خدا کی محبت کا اہل اور اس کے پیار کا مسحت بننے کا ذریعہ بتایا ہے۔ چنان چہ اسلام میں دو چیزیں ہیں، کتاب اور سنت۔ کتاب سے مراد خدا کے احکام ہیں جو قرآن مجید کے ذریعے سے ہم تک پہنچ ہیں اور سنت جس کے لغوی معنی راستے کے ہیں، وہ راستہ کہ جس پر پیغمبر اسلام صلی اللہ علیہ وآلہ وسلم خدا کے احکام پر عمل کرتے ہوئے گزرے یعنی آپ کا عملی نمونہ جس کی تصاویر احادیث میں پر صورت الفاظ درج ہیں۔ غرض یہ کہ ایک مسلمان کی کامیابی اور تحفیل روحانی کے لیے جو چیز ہے وہ سنت نبوی صلی اللہ علیہ وآلہ وسلم ہے۔

وہ تمام اشخاص جو کسی مذہب کے حلقة اطاعت میں داخل ہوں ناممکن ہے کہ وہ کسی ایک ہی صفت انسانی سے تعلق رکھتے ہوں۔ اس دنیا کی بینا دا اختلاف عمل پر ہے۔ باہمی تعاون اور مختلف پیشوں اور کاموں ہی کے ذریعے سے یہ دنیا چل رہی ہے۔ اس میں بادشاہ یا رئیس، جمہور اور حکام بھی ضروری ہیں اور حکوم، مطیع اور فرمائی بردار رعایا بھی، امن و امان کے قیام کے لیے قاضیوں اور جوں کا ہوتا بھی ضروری ہے اور فوجوں کے پسہ سالاروں اور افسروں کا بھی، غریب بھی ہیں اور دولت مند بھی، رات کے زاہد و عابد بھی ہیں اور دن کے سپاہی و مجاہد بھی، اہل و عیال بھی ہیں اور دوست احباب بھی، تاجر اور سوداگر بھی ہیں اور امام اور پیشوائی بھی۔ غرض اس دنیا کا ظلم و نسق مختلف اصناف کے وجود اور قیام ہی پر موقوف ہے اور ان تمام اصناف کو اپنی اپنی زندگی کے لیے عملی حصے اور نمونے کی ضرورت ہے۔ اسلام ان تمام انسانوں کو سنت نبوی صلی اللہ علیہ وآلہ وسلم کے اتباع کی دعوت دیتا ہے۔

انسانوں کے ہر طبقے اور صنف کے لیے سیرت پاک صلی اللہ علیہ وآلہ وسلم میں نصیحت پذیری اور عمل کے لیے درس اور سبق موجود ہے۔ ایک حاکم کے لیے حکوم کی زندگی، ایک دولت مند کے لیے غریب کی زندگی اور ایک غریب کے لیے دولت مند کی زندگی کامل مثال اور نمونہ نہیں بن سکتی۔ اس لیے ضرورت ہے کہ عالم گیر اور دائی پیغمبر کی زندگی ان تمام مختلف مناظر کے رنگ برنگ پھولوں کا گلدستہ ہو۔ ہم چلتے پھرتے بھی ہیں، اٹھتے بیٹھتے بھی، کھاتے پیتے بھی ہیں، سوتے جاتے بھی، بہنے بھی ہیں روتے بھی، پہننے بھی ہیں اتارتے بھی، سیکھتے بھی ہیں سکھاتے بھی، مرتے بھی ہیں مارتے بھی، کھاتے بھی ہیں اور کھلاتے بھی، احسان لیتے بھی ہیں اور کرتے بھی ہیں۔ اپنی جان دیتے بھی ہیں اور بچاتے بھی، عبادت و دعا بھی کرتے ہیں اور کار و بار بھی، مہمان بھی بننے ہیں اور میزبان بھی۔ ہمیں ان تمام امور، جو ہمارے مختلف افعال جسمانی سے تعلق رکھتے ہیں، کے لیے عملی نمونے کی ضرورت ہے جو ہر قسم حالت کے پیش آنے میں ایک نئی ہدایت کا سبق اور نئی رہنمائی کا درس دے۔

علاوہ ایسیں وہ افعال جن کا تعلق دل و دماغ سے ہے اور جن کی تعبیر ہم اعمال قلب یا جذبات اور احساسات سے کرتے ہیں۔ ہر آن ہم ایک نئے قلبی عمل، جذبے یا احساس سے متاثر ہوتے ہیں۔ ہم کبھی راضی ہیں، کبھی ناراض کبھی خوش ہیں کبھی غم زدہ، کبھی مصائب سے دوچار ہیں اور کبھی غمتوں سے مالامال، کبھی ناکام ہوتے ہیں اور کبھی کامیاب، ان سب حالتوں میں ہم مختلف جذبات کے ماتحت ہوتے ہیں۔ اخلاقی فاضل کا تمام تراخصار اخنی جذبات اور احساسات کے اعتدال اور باقاعدگی پر ہے، ان سب کے لیے ہم کو ایک عملی سیرت کی حاجت ہے۔

عزم واستقلال، شجاعت، صبر، شکر، توکل، رضا، تقدیر، مصیبتوں کی برداشت، قربانی، قیامت، استغنا، ایثار، جود، تواضع، خاکساری، مکنت، تشیب و فراز، بلند پست، تمام اخلاقی پہلوؤں کے لیے جو مختلف انسانوں کو مختلف حالتوں میں یا ہر انسان کو مختلف صورتوں میں پیش آتے ہیں، ہمیں عملی ہدایت اور مثال کی ضرورت ہے جو صرف پیغمبر اسلامؐ کی سوانح میں مل سکتی ہیں۔

غرض ایک ایسی شخصی زندگی جو ہر طالعہ انسانی اور ہر حالت انسانی کے مختلف مظاہر اور ہر قسم کے صحیح جذبات اور کامل اخلاق کا مجموعہ ہو، صرف محمد رسول اللہ صلی اللہ علیہ وآلہ وسلم کی سیرت ہے۔ اگر دولت مند ہوتو ملے کے تاجر اور بزرگین کے خرزیدہ دارکی تقلید کرو۔ اگر غریب ہوتے شعب ابی طالب میں محصور اور مدینے کے مہمان کی کیفیت سنو۔ اگر بادشاہ ہوتے سلطانِ عرب کا حال پڑھو۔ اگر رعایا ہوتے قریش کے حکوم کو ایک نظر دیکھو۔ اگر فتح ہوتے بدر و حسین کے پس سالار پر نگاہ دوڑا۔ اگر تم نے شکست کھائی ہے تو مزکہ احمد سے عبرت حاصل کرو۔ اگر تم استاد اور معلم ہوتے صدقہ کی درس گاہ کے معلمِ قدس کو دیکھو۔ اگر شاگرد ہوتے روح الامین کے سامنے بیٹھنے والے پر نظر جھاؤ۔ اگر واعظ اور ناصح ہوتے مسجد میں کے میز پر کھڑے ہونے والے کی باتیں سنو۔ اگر تجھائی اور بے کسی کے عالم میں حق کی مہاذی کا فرض انجام دینا چاہتے ہو تو ملے کے بے یار و مددگار نبی کا اوسہ حصہ تھمارے سامنے ہے۔ اگر تم حق کی نصرت کے بعد اپنے دشمنوں کو زیر اور خالقوں کو کم زور بنا لے چکے ہو تو فتنے مکمل کا تھارہ کرو۔ اگر اپنے کاروبار اور دنیاوی جدوجہد کا نظم و نقش درست کرنا چاہتے ہو تو بنی اسریع، خیبر اور فردک کی زمینوں کے مالک کے کاروبار اور نظم و نقش کو دیکھو۔ اگر سفری کاروبار میں ہوتے بھڑکی کے کاروباری مثالیں ڈھونڈو۔ اگر عدالت کے قاضی اور پنچایت کے ثالث ہو تو کبھی میں نو ر آفتاب سے پہلے داخل ہونے والے ثالث کو دیکھو جو حرج اسود کو کبھی کے ایک کونے میں نصب کر رہا ہے۔ مدینے کی کبھی مسجد کے گھن میں بیٹھنے والے منصف کو دیکھو جس کی نظرِ انصاف میں شاہ و گدا اور امیر و غریب برادر تھے۔ اگر تم یوں کے شوہر ہو تو خدیجہؓ و عائشؓ کے شوہر کی حیات پاک کا مطالعہ کرو، اگر اولاد والے ہو تو فاطمہؓ کے باپ اور حسن و حسینؓ کے نانا کا حال پوچھو۔ غرض تم جو کوئی بھی ہو اور کسی حال میں بھی ہو تھاری زندگی کے لیے نمونہ، تھماری سیرت کی درستی و اصلاح کے لیے سامان، تھمارے ظلمت خانہ کے لیے ہدایت کا چراغ اور رہنمائی کا فرود ہمایوں صلی اللہ علیہ وآلہ وسلم کی جامیعت کبریٰ کے خزانے میں ہر وقت اور ہندو مل سکتا ہے۔ اس لیے طبقہ انسانی کے ہر طالب علم اور نور ایمانی کے ہر مثالیٰ کے لیے صرف رسول صلی اللہ علیہ وآلہ وسلم کی سیرت، ہدایت کا نمونہ اور نجات کا ذریعہ ہے۔

ایسی کامل و جامع ہستی جو اپنی زندگی میں ہر نوع اور ہر قسم، ہر گروہ اور ہر صفت انسانی کے لیے ہدایت کی مثالیں اور نظیریں رکھتی ہو، وہی اس لائق ہے جو اس اصناف و انواع سے بھری ہوئی دنیا کی عالم گیر اور داعی رہنمائی کا کام سرانجام دے، جو غیظ و غضب اور رحم و کرم،

بود و سخا اور فقر و فاقہ، شجاعت و بہادری اور رحم دلی، رفیقِ القیمی، دنیا اور دین دونوں کے لیے ہمیں اپنی زندگی کے نمونوں سے بہرہ مند کر دے، جو دنیا کی بادشاہی کے ساتھ آسمان کی بادشاہی اور اس آسمان کی بادشاہی کے ساتھ دنیا کی بادشاہی کی بھی بشارت دے اور دونوں بادشاہیوں کے قواعد و قوانین اور دستور اعمال کو اپنی زندگی میں برداشت کر دکھادے۔

محمد رسول اللہ صلی اللہ علیہ وآلہ وسلم کا وجود مبارک ایک آفتابِ عالم تاب تھا جس سے اوپھے پہاڑ، رستے میدان، بہتی نہریں، سر بز کھیت، اپنی اپنی صلاحیت اور استعداد کے مطابق تابش اور نور حاصل کرتے تھے یا بڑا باراں تھا، جو پہاڑ اور جنگل، میدان اور کھیت، ریگستان اور باغ ہر جگہ برتاتھا اور ہر کنگرا اپنی اپنی استعداد کے مطابق سیراب ہوا تھا، قسم قسم کے درخت اور رنگارنگ پھول اور پتے جنم رہے تھے اور اُگ رہے تھے۔

بادشاہ ہو یا گدا، امیر ہو یا غریب، حاکم ہو یا حکوم، قاضی ہو یا گواہ، افسر ہو یا سپاہی، استاد ہو یا شاگرد، عابدو زاہد ہو یا کار و باری، عازی ہو یا شہید، تو حید کا نور، اخلاص کی رو، قربانی کا ولولہ، خلق کی ہدایت اور اہمیت کا جذبہ اور بالآخر ہر کام میں خدا کی رضا طلبی کا جوش ہر ایک کے اندر کام کر رہا تھا۔ وہ جو کچھ بھی ہو، جہاں بھی ہو، یہ فیضان حق سب میں یکساں اور برا بر تھا۔ راستوں، رنگوں اور مذاقوں کا اختلاف تھا مگر خدا ایک تھا، قرآن ایک تھا اور قبلہ ایک تھا۔ ہر رنگ، ہر راستہ اور ہر کام سے مقصود دنیا کی درستی، خلق کی ہمدردی، خدا کے نام کی اونچائی اور حق کی ترقی تھی اور ان کے سوا کوئی چیزان کے پیش نظر نہ تھی۔

یہ دنیا انسانی مزاجوں اور انسانی صلاحیتوں اور استعدادوں کے اختلاف کا نام ہے تو یقین کرو کہ محمد رسول اللہ صلی اللہ علیہ وآلہ وسلم کی جامع شخصیت کے سوا اس کا کوئی آخری اور دائیگی اور عالم گیر را پہنچانیں ہو سکتا۔ اس لیے اعلان فرمایا کہ:

”اگر تمھیں خدا کی محبت کا دعویٰ ہے، تو آؤ میری پیروی کرو، اللہ بھی تم سے محبت کرے گا۔“

(خطبات مدراس)

مشق

-i. سبق ”آسوہ حسن“ کی روشنی میں مندرجہ ذیل جملے مکمل کریں:

-ii. اسلام میں دو چیزیں ہیں، کتاب اور.....

-iii. مسلمان کی کامیابی اور تحکیم روحانی کے لیے جو چیز ہے وہ..... ہے۔

-iv. اس دنیا کی بنیاد..... عمل پر ہے۔

-v. اسلام تمام انسانوں کو سنت نبوی صلی اللہ علیہ وآلہ وسلم کے..... کی دعوت دیتا ہے۔

-vi. ہمیں عملی ہدایت اور مثال کی ضرورت ہے جو صرف..... کی سوائی میں مل سکتی ہے۔

-vii. ہدایت کا چراغ اور رہنمائی کا نور..... کی جامعیت کبریٰ کے خزانے میں ہر وقت اور ہر دم مل سکتا ہے۔

-viii. محمد رسول اللہ صلی اللہ علیہ وآلہ وسلم کا وجود مبارک ایک آفتاب..... تھا۔

-ix. یہ فیضان حق سب میں..... اور برا بر تھا۔

- 2- سبق "اسوہ حسن" کو مد نظر رکھتے ہوئے درج ذیل سوالات کے درست جواب کے شروع میں (✓) لگائیں۔
- i- خدا کی محبت کا اہل اور اس کے پیار کا مستحق بننے کے لیے اسلام نے:
- ل- احکام الٰہی سب کے سامنے رکھ دیے ہیں۔
 - ب- انبیاء کی حیات سب کے سامنے رکھ دی ہے۔
 - ج- اپنے بیخبر کا عملی مجسم سب کے سامنے رکھ دیا ہے۔
 - د- خلفاء راشدین کا اسوہ سب کے سامنے رکھ دیا ہے۔
- ii- ایک مسلمان کی کامیابی اور تکمیلِ روحانی کے لیے جو چیز ہے:
- ل- وہ سنت نبوی ہے
 - ب- وہ اسوہ اسلاف ہے
 - ج- وہ اسوہ ائمیا ہے
- iii- اس دنیا کی بنیاد ہے:
- ل- اختلافِ عمل پر
 - ج- اجتماعی عمل پر
- iv- مکہ کے تاجر اور بحرین کے خزینہ دار کی تقلید کرو اگر:
- ل- غریب ہو تو
 - ب- دولت مند ہو تو
 - ج- جوان ہو تو
- v- فارج مکہ کا نظارہ کرو اگر تم:
- ل- دشمنوں اور مخالفوں کو کم زور بنا چکے ہو۔
 - ج- دشمنوں اور مخالفوں کو مطیع بنا چکے ہو۔
- iii- سبق اسوہ حسن کو مد نظر رکھ کر کالم الف سے قائم کریں اور جواب کالم ج میں لکھیں:

کالم ج	کالم ب	کالم الف
خانہ کعبہ	سنت	
مسجد	محصور	
صفہ	جری اسود	
شعب الی طالب	استاد اور معلم	
راستہ	واعظ	

- 4- مندرجہ ذیل سوالات کے مختصر جواب سبق کے متن کے مطابق تحریر کریں جو زیادہ سے زیادہ تین سطور پر مشتمل ہوں۔
- i- سنت نبوی سے کیا مراد ہے؟
- ii- کتاب سے کیا مراد ہے؟
- iii- خدا کی محبت کا اہل کیسے بن جاسکتا ہے؟

- v اسلام تمام انسانوں کو کس کی اجاتع کی دعوت دیتا ہے؟
- vi حضور صلی اللہ علیہ وآلہ وسلم کی سیرت طیبہ کن کے لیے ہدایات کا نمونہ اور نجات کا ذریعہ ہے؟
- vii درج ذیل اقتباسات کی تشریح سیاق و سبق کے حوالے سے کریں:
- ”محمد رسول اللہ صلی اللہ علیہ وآلہ وسلم کا وجود مبارک ۔۔۔ جرم رہے تھے اور اگر رہے تھے۔۔۔“
”بادشاہ ہو یا گدا ۔۔۔ پیش نظر نہ تھی“
- viii مولا ناشیلی نہمانی ”اور سید سلیمان ندویؒ کی مرتب شدہ سیرت النبیؐ کا مطالعہ کریں اور حضور اکرم صلی اللہ علیہ وآلہ وسلم کی امانت و دیانت کا ایک واقعہ اپنے الفاظ میں لکھیں۔
- امتحانی نقطہ نگاہ سے عبارت کی تشریح کا سوال تین اجزاء کا حال ہوتا ہے: جواب متن، سیاق و سبق اور تشریح۔ جواب دیتے ہوئے تینوں اجزاء میں مندرجہ ذیل طریقہ اختیار کیا جائے۔

حوالہ متن:

اقتباس کے بارے میں بتایا جائے کہ وہ کس سبق کا حصہ ہے اور سبق کے مصنف کا نام کیا ہے۔

سیاق و سبق:

سیاق و سبق دو طرح کے ہوتے ہیں۔ ایک مثالی، دوسرا اجمالی۔ وہ سیاق و سبق مثالی ہے، جو اقتباس کا موقع و محل بتائے یعنی اقتباس سے پہلے اور بعد کے مقامات کا ذکر کرے۔ ایسا مثالی سیاق و سبق اس وقت آسانی سے لکھا جاسکتا ہے، جب اقتباس ایسے سبق میں سے لیا گیا ہو جس میں کہانی کا عصر موجود ہو۔ دوسرا اجمالی سیاق و سبق ہے جو اقتباس سے متعلقہ سبق کے اہم نکات کو بالترتیب مختصرًا بیان کر دے۔ اجمالی سیاق و سبق ان اسباق کی ضرورت بن جاتا ہے جن میں کہانی کا عصر نہ پایا جاتا ہو۔ لیکن یہ بات پیش نظر رہے کہ ائمہ کے امتحان میں ہر دو قسم کے سیاق و سبق کی طوالت آٹھ سے بارہ سطور کے درمیان رانی چاہیے۔

تشریح:

عبارات کی تشریح کا مقصد طلبہ کی اس صلاحیت کو جانچنا ہے کہ وہ عبارات کی تفہیم اور وضاحت کی کس قدر الیت رکھتے ہیں اور مطالب عبارت کو اپنے الفاظ میں کس قدر خوبی سے سمجھا سکتے ہیں۔ طلبہ کو چاہیے کہ وہ مشکل الفاظ و تراکیب کے معانی اور تبادل لکھیں پھر متعلقہ عبارت میں پیش کیے گئے خیالات اور مثالیں (اگر ہوں) کی وضاحت ترتیب دار کروں۔ ایسا کرتے ہوئے تشریح عموماً اصل عبارت سے تین گناہو جانی چاہیے لیکن تشریح کرتے ہوئے سبق کی حدود میں رہنا بہر حال ضروری ہے۔